

ഗസ്റ്റ് അധ്യാപകർക്ക് സാലറി ലഭിക്കുന്നതിലെ തടസ്സം

120 (4508) ശ്രീ. എൻ. ഷംസുദ്ദീൻ: താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസ-സാമൂഹ്യനീതി വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തെ എയ്ഡഡ് കോളേജുകളിൽ 2020-ൽ അനുവദിച്ച ന്യൂ ജനറേഷൻ കോഴ്സുകൾക്ക് വർക്ക് ലോഡ് നിജപ്പെടുത്തി നൽകാത്തതുമൂലം ഗസ്റ്റ് ആയി ജോലി ചെയ്യുന്ന അധ്യാപകർക്ക് സാലറി ലഭിക്കുന്നതിലെ തടസ്സം ശ്രദ്ധയിൽപ്പെട്ടിട്ടുണ്ടോ; എങ്കിൽ വർക്ക് ലോഡ് നിജപ്പെടുത്തി നൽകുന്നതിലെ തടസ്സം എന്താണെന്ന് വിശദമാക്കുമോ;

&

(ബി) അടിയന്തരമായി പ്രസ്തുത വിഷയത്തിൽ പരിഹാര നടപടി സ്വീകരിക്കുമോ; വിശദാംശം ലഭ്യമാക്കുമോ?

(എ&ബി) സർവ്വകലാശാലകൾ വർക്ക് ലോഡ് കണക്കാക്കി റിപ്പോർട്ട് സമർപ്പിക്കുന്ന മുറയ്ക്ക് ആയത് പരിശോധിച്ച് ഉചിതമായ നടപടി സ്വീകരിക്കുന്നതാണ്.

വിദ്യാർത്ഥികളെ കേരള സാങ്കേതിക സർവ്വകലാശാല അയോഗ്യരാക്കിയ സംഭവം

121 (4509) ശ്രീമതി ശാന്തകുമാരി കെ.: താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസ-സാമൂഹ്യനീതി വകുപ്പുമന്ത്രി സദയം മറുപടി നൽകുമോ:

(എ) കോവിഡ് സാഹചര്യത്താൽ സി.ഇ.ഇ. കേരള പ്രസിദ്ധീകരിച്ച ലാറ്ററൽ എൻട്രി റാങ്ക് ലിസ്റ്റിൽ ഉൾപ്പെട്ടില്ലെങ്കിലും ഉയർന്ന മാർക്കിന്റെ അടിസ്ഥാനത്തിൽ അഡ്മിഷൻ തുടരാം എന്ന് സ്വാശ്രയ കോളേജ് അധികൃതർ അറിയിച്ചതിനെത്തുടർന്ന് അഡ്മിഷൻ നേടി പഠനം തുടർന്ന ഇരുനൂറ്റി മുപ്പതോളം വിദ്യാർത്ഥികളെ കേരള സാങ്കേതിക സർവ്വകലാശാല അയോഗ്യരാക്കിയ സംഭവം ശ്രദ്ധയിൽപ്പെട്ടിട്ടുണ്ടോ?

ശ്രദ്ധയിൽപ്പെട്ടിട്ടുണ്ട്.

(ബി) ഒരു കൊല്ലത്തോളം പഠനം തുടരുകയും മറ്റെല്ലാ യോഗ്യതയും ഉണ്ടായിട്ടും മേൽപ്പറഞ്ഞ റാങ്ക് ലിസ്റ്റിലില്ലെന്ന ഒറ്റ കാരണത്താൽ തുടർ പഠനം നിഷേധിക്കപ്പെടുകയും ചെയ്ത പാലക്കാട്, മങ്കര, കണ്ണപരിയാരത്തെ രാജധാനി ഇൻസ്റ്റിറ്റ്യൂട്ട് ഓഫ് സയൻസ് കോളേജിലെ ഏഴോളം വിദ്യാർത്ഥികൾ ഉൾപ്പെടെയുള്ളവരുടെ വിദ്യാഭ്യാസഭാവി സംരക്ഷിക്കുന്നതിന് നടപടി സ്വീകരിക്കുമോ?